

పాఠశాల సలహా

“అ. ఆ తరవాత కథ ఏమయింది.” అది ఇంగ్లీష్ లెక్చరర్ సరళ స్వరం.

“అబ్బ త్వరగా చెప్పండి. నన్నెన్నభరించలేక వస్తున్నాను” అది హిస్టరీ లెక్చరర్ ఉష స్వరం.

“అబ్బ ఉండండి బాబూ. నన్నుకా నీ ఊపిరి పీల్చుకోవినారా లేదా” అంటుంది ఎకనామిక్స్ లెక్చరర్ జయ.

రవుండ్రెళ్ళి అటుగా తిరిగి తన గదికెళ్ళు తున్న పుమెన్స్ కాలేజీ ప్రిన్సిపాల్ రేఖారాణిని ఆ సంభాషణ టక్కున ఆపేసింది. వాళ్ళముగ్గురికీ లీజర్ కాబట్టి స్టాఫ్ రూంలో కూర్చోనికథలు చెప్పకుంటున్నారు. బయట ఆగిపోయిన ప్రిన్సిపాల్ ని గురించి వాళ్ళకు తెలియదుకాబట్టి వాళ్ళ ధోరణిలో కథ జోరుగా ముందుకు సాగుతుంది.

‘సరిగా ఇలాగే ఒకనాడు తనూ, ఆన క్రిగా వినే తన మిత్రురాండ్రకి కథ చెప్పింది’ అనుకుందామె. పాత జాపకాలతో లోతుగామారిన కంటిచూపులో ఎన్నో ఆలోచనల నీడలు కదలుతుండగా ఆమె అన్యమనస్కంగా ముందు కడుగులేస్తూ వెళ్ళి తనగదిలో ప్రిన్సిపాల్ డేబిల్ వెనక కుర్చీలో కూర్చుని, కళ్ళద్దాలు తీసి తుడుస్తూ మళ్ళీ అనుకుంది.

‘అవును ఆనాడు తనిలాగే కథ చెప్పింది. అసలాకథ చెప్పటంలో తన ఉద్దేశం వేరు. కాని విచిత్రంగా అది తన నిరయాన్ని మార్చేసింది. తనా నాడు ఆకథ చెప్పటమే మంచి దయింది. లేకుంటే....’ ఆమె ఆ తరువాత ఆలోచించలేక పోయింది. మాలిని, శ్రీవిద్య జ్ఞప్తికొచ్చారు.

రేఖారాణి, మాలిని, శ్రీవిద్య ముగ్గురూ చిన్నతనాన స్కూల్లో చదువుకున్నారు. ఆనక చదువులు వేరయి, పెళ్ళిళ్ళయి బ్రతుకులు వేరయి మాలిని, శ్రీవిద్య చెరో వూరెళ్ళి పోయారు. పురిటికని మాలిని, చెల్లెలి పెళ్ళి కని శ్రీవిద్య అనుకోకుండా ఒకేసారి తిరిగి తమ ఊరు రావటంతో ముగ్గురు మిత్రురాండ్లు మళ్ళీ రేఖ వాళ్ళింటిలో కలుసుకో గలిగారా నాడు. మాలిని, శ్రీవిద్యల కబ్బర కంటులేదు. రేఖ చాలామటుకు మౌనంగా వింటుంది.

“నీకేం రేఖా? కోరి మెడలో పూలమాల వేసాడు ఇంజనీరు మొగుడు. యిల్లా, కారూ దేనికీ కొదవలేని అదృష్టవంతురాలవి. చూకా, పాతికవేలు లంచం మి నేగాని మెడలో మూడు ముడులేయలేదు మా మొగుళ్ళు. దేనికైనా పెట్టి పుట్టాలి.” నిట్టూర్చింది మాలిని.

మిత్రురాలి మాటలకి రేఖ చిన్నగా నవ్వింది. అందమైన పలువరసవున్న కారణంగా రేఖ నవ్వుకూడా అందంగా వుంటుంది.

“ఏదెలావున్నా మా ఆయన నన్నూ పిల్లల్ని ఎంతో గౌరవంగా చూస్తారు.” మళ్ళీ మాలినియే అని నవ్వింది.

“నీ అంత అదృష్టవంతురాలిని కాకపోయినా మా సంసారం కూడా చలగనే సాగుతుంది రేఖా. మా ఆయన అర్థం చేసుకొని ఎంతో ప్రేమగా, గౌరవంగా చూస్తారు.” అంది శ్రీవిద్య.

“అంతకన్నా ఆడదానికింకేకావాలి.” అంది రేఖ.

“ఆ దానికేంగాని మాకులాగా నీకు ఉద్యోగం

గాల బెడద లేదు గదా. రోజంతా ఏమి చేస్తుంటావ్" మాలిని అడిగింది.

"ఏవుందీ....ఏవీ లేదు."

"ఈ మధ్య పనిలేని ఆడవాళ్ళంతా రచయిత్రులయిపోతున్నారు గదా, నీవు కూడా కథలు రాయకూడదా." కథల పిచ్చిపున్న శ్రీవిద్య అంది.

"కథలు రాయటమంటే తేలికకైతే నేనీ పాటికో మహారచయిత్రినయి పోయేదాన్ని. ఎందుకో తెలుసా? నేను చదివి నన్ని కథలు ఈ ప్రపంచంలో ఇంకెవరూ చదివుండరు." హాస్యంగా అంది మాలిని.

"అవును కథలు రాయటం కష్టమే. అసలు నాకు కథలు రాయాలన్న ఆలోచన లేదు. అయినా ఈ మధ్య నేనొక కథ రాసాను తెలుసా" అంది రేఖ.

"నిజంగా" మాలిని కళ్ళు విస్తరించి విచ్చుకున్నాయి.

"అ. కథెలాగో మొదలెట్టి రాయగలిగాను గాని, నా కథకి సరియైన ముగింపు తోచక, అసంపూర్ణంగా వదిలేసాను."

"ముగింపే కదా, కథ చెప్పావంటే ముగింపు మేము చెప్పేస్తాం" మాలిని ఉత్సాహంగా అంది.

"నేనెన్నో కథలు చదువుతాను. ఆలోచిస్తాను. కాని కాయితం కలం చేత బట్టుకుంటే పట్టున పది పంక్తులుకూడా రాయలేను. కాని



నీ కథ వింటే మటుకు ముగింపు చెప్పగలను" ప్రోత్సాహంగా అంది శ్రీవిద్య.

"అవునోయ్ నీ కథ ముగింపు పూచీ మాకు వదిలేసి, త్వరగా ఆ కథేదో చెప్పేసెయ్" మాలిని కూడా ప్రోత్సహించింది.

"మీ మాటలువింటుంటే నాకు చాలా తేలికగా వుంది. సరే టూకీగా కథ చెబుతాను వినండి. కాని ముగింపుమటుకు మీకే వదిలేస్తున్నా. మీరేదీ చెబితే అదే నా కథ ముగింపు."

"ఓకే" మిగిలిన ఇద్దరూ సర్దుకొని కూర్చుంటూ సరదాగా అన్నారు.

* * *

సుచిత బి.ఎ. పరీక్షలు రాయగానే పెళ్ళి భాయమయింది. రవి మాడ చక్కనివాడు. బేంక్ మేనేజరు. ఆ పైన ఆస్తిపరుడు. సుచిత తండ్రి కొద్దో గొప్పో కట్టు మిచ్చేందుకు సిద్ధంగానే వున్నాడుగాని, వాళ్ళు కట్టు మడగలేదు. పెళ్ళి చాలా వైభవంగా జరిగింది. సుచిత ఆదర్శస్థాన్ని అంతా వేనోళ్ళ పొగిడారు. పెళ్ళి

యిన వెంటనే ఉత్తరాదంతా హనుమూన్ తిరిగొచ్చారు.

కాపరానికెళ్ళిన కొత్తలో సుచితకు భర్త వ్యవహారం కొత్తగా అనిపించినా కాలం గడిచే కొద్దీ ఆమెకు క్రమంగా భర్త వ్యవహారం అర్థం కాసాగింది. రవికి త్రీ అంటే గౌరవం

గాని సదభిప్రాయంగానీలేదు. స్త్రీకి స్వంత ఆలోచనలు, ఆశలు, ఆశయాలు, అభిప్రాయాలు వుంటయ్యనే భావనే లేదతనకి. అంతా తనష్ట ప్రకారం కానిచ్చుకుంటూ పోవటం, దానికే చిన్న అంతరాయం కలిగినా భార్యమీద విరుచుకు పడటం, శృతిమించితే కొట్టటం కూడా చేస్తుంటాడు.

ఆస్ననయాక అతనెక్కడెక్కడ తిరిగి వచ్చినా, ఎంత తాగివచ్చినా, ఏవేళప్పుడు వచ్చినా ఆమె నోరే తక్కువ. అందంగా, హైక్లాసుగా వుండే అతనంత బండబూతులు తిడతాడని, భార్యమీద అసహ్యంగా చెయ్యి చేసుకుంటాడని ఎవరూ అనుకోరు.

చదువూ, సంస్కారం, గౌరవ మర్యాదలు గల కుటుంబంలో వుట్టి పెరిగిన సుచిత్రకి భర్త చవకబారు వ్యవహారం చాలా జగుప్సాకరంగా వుండేది. అయినా తప్పనిసరిగా అన్నీ భరించ సాగింది.

ఆమె ఇరవై నాలుగు గంటలూ యింట్లోనే వుండాలి. ఎక్కడికీ తీసుకెళ్ళడు. ఆమె వెళ్ళ కూడదు. పొరపాటున కూడా వాకిట్లో నిలబడ కూడదు. కూరనప్పుకుంటే కంచం మొఖాన గిరాచీస్తాడు. భార్య మనసు, అనారోగ్య లతో నిమిత్తం లేకుండామీదపడి తన వాంఛలు తీర్చుకుంటాడు. ఒకసారి పెళ్ళంటూ ఆయాక ఏది ఏవయినా భరించక తప్పదనుకునే సుచిత్ర భర్తలోని ఎన్ని దుష్కార్యాలైనా భరించింది గాని, పిల్లలు వద్దంటూ రోజూ తనచేత బలవంతాన ముందులు మింగించే భర్తని మటుకు ఆమె భరించ లేకుండావుంది.

సుచిత్రకి పిల్లలంటే ఎంతో ముక్కువ. పిల్లలుంటేనేనన్నా తనకి కొంత వ్యాపకంగా, సంతోషంగా వుంటుందని ఆమె ఆశ. కాని అతనికి పిల్లలంటేనేపడదు. పిల్లలు వచ్చేవద్దంటాడు. పొరపాటున ఆమె ఆర్నెల్ల క్రీతం గర్భవతైతే దానికి పెద్ద రాదాంత చేసి వెంటనే బలవంతాన ఆబారన్ చేయించాడు. దానితో ఆమెకి భర్తంటే అసహ్యం కలిగింది. ఈ భావనెప్పుడయితే వచ్చిందో అప్పుడే ఆమెకు


తన బ్రతుకంటే విరక్తికూడా కలిగింది. తన నొక మనిషిగా కాక, యంత్రంగా ఆటవస్తువుగా మాస్తున్న భర్తన్నా, తన దరిద్రపు బ్రతుకన్నా ఆమెకు రోత వుతేసింది.

మరికొన్నాళ్ళు గడిచేసరికి, మరే మాత్రం భర్తతో కలిసి వుండలేననే స్థితి కొచ్చింది సుచిత్ర. కాని ఏమిచెయ్యాలో ఎక్కడి కెళ్ళాలో అర్థం కాలేదు. సంసారం చెడి వుట్టింటి కెళ్ళి వాళ్ళ కవకేర్తి తెచ్చి, వాళ్ళ గుండెలమీద కుంపటిగా మారటం ఆమె కేమాత్రం ఇష్టం లేదు. పెళ్ళి కావగిన చెల్లెళ్ళ గురుకొప్పిసి, చెడిన బ్రతుకుతో తన గడ్డవ తొక్కలేననుకుంది. వయసులోవున్న అందమైన స్త్రీ ఆమె. ఎక్కడి కెళ్ళగలదు? ఏమి చెయ్యగలదు? ఎటుమాసినా ఆమె కొక్కటే మార్గం కనబడ సాగింది. అదే ఆత్మహత్య. అంతేకాదు ఆత్మహత్య చేసుకునే మూలాలకూడా చాలా చాలా కనబడుతున్నయ్యే. ప్రియే పేరిట తన మెడలో తగిలించిన పసుపు తాడిబూ, ఉరితాడై రోజురోజుకీ ఉచ్చు బిగిసి ఊసిరాడకుండా గొంతు బిగుసుకుపోతుంది. అలాంటిదే మరో ఉరితాడు మెడకి తగిలించుకోవటమంత కష్ట తరమేవీకాదు. కాదంటే ఎందులోనన్నా దభీలున దూకేస్తే సరిపోతుంది. కొన్ని నిమిషాలు మనవి కాదనుకొని కళ్ళుమూసుకుంటే ఆత్మహత్య అంత కష్టమైన పనేవీకాదు. మెదదూ, హృదయంలేని రవి వంటి స్వార్థపరుడూ, పశు ప్రాయుడైన మగవాడితో రోతవుట్టించే ఈ బ్రతుకు బ్రతికేకన్నా చావటమెంతో మేలని పించేది. అందుచే చివరికి సుచిత్ర తన బాడెళ్ళ వైవాహిక జీవితానికి, పాతికేళ్ళ జీవితానికి స్వస్తి చెప్పటానికి నిశ్చయించుకుంది.

* * *

“ఇద్రా నేను రాసిన కథ. కాని సుచిత్రచేత ఆమె బ్రతుకుకి స్వస్తి వలికించటం మెలాగో నాకు సరిగ్గా తోచక కథ ఇంకా అసంపూర్ణిగానే వుంచేసాను. సరియైన ముగించుచెప్పి కాస్త వుణ్ణం కట్టుకోండి.” అంది రేఖ.

“అబ్బ ఇట్లాంటి బాడుగోలు సంసారమైతే



నే నొక్కనాటికి చెయ్యను. సుచిత ఓర్పుకి పైకై ఇవ్వాలనిపిస్తుంది. నేనెంతైనా రవి కప్పుడే గుడ్ బై చెప్పేదాన్ని”మాలిని అంది.

“చెప్పేసాక?” కుతూహలంగా చూసింది రేఖ.

“చెప్పేసాక ఏవిటనేది, చెప్పాకే ఆలో చించే దాన్ని” తెక్కలేకుండా అంది మాలిని.

“అడదాని బ్రతుకుంక తేలికకాదు మాలిని. అరిటాకు ములు సంగతి నీకు తెలిసిందే గదా. అందులో పెళ్ళయిన ఆడది తన సంసారం పదులు కోవాలంటే ఎన్ని ఆలోచించాలి. మగ వాడే పెరి వేషాలేసినా చెలిపోతాడు, మొగు డెన్ని అగచాట్లు పెట్టినా, నీచుడైనా, చండాలు డైనా వాడి వంచన పడివున్న స్త్రీకి సమాజంలో గౌరవం. సీతమ్మ వారిలా ఎంత ఓర్పు, ఎంత పతిభక్తి అంటూ మెచ్చుకుంటారు. గౌరవిస్తారు. పరామ మగవాడెవడూ అటు కన్నెత్తి చూడడు. కాని ఆకు చాటు తప్పిన దోరకాయ కనబడితే ప్రతివాడికీ నోరూరుతుంది. కాయ నేలరాలేదాకా కుంటరి వాళ్ళు రాళ్ళు రువ్వతారు. కాయకెన్ని దెబ్బలు తగులతయ్యో, అందమైన ఆ కాయ ఎంత వికారమవుతుందో ఊహకందనిది కాదు. ఎన్ని దెబ్బలు తప్పించు

కున్నా, చివరికేదో దెబ్బ కది వట్టు తప్పి నేల రాలక తప్పదు. ఆ పడటం ఏ జూరడ గుంటలో నైనా పడితే ఇకదాని గతేమిటి?”

రేఖ వాగ్బాటికి మాలిని గంభీరమయింది.

“అవును రేఖ నేనివన్నీ ఆలోచించకుండా అనే సాను, నీవు చెప్పిన కథ, నీ ఈ ఆఖరి మాటలు విన్నాక, ఆకుచాటు తప్పిన దోరకాయగా మిగలటం కంటే హీనం లేదనిపిస్తుంది.” లోతైన స్వరంతో అంది.

“ఈ లోకంలో మనిషికి అన్నిటికన్నా తన ప్రాణం అత్యంత ప్రీతికరమైనది. అటువంటిది ఒక వ్యక్తి తన ప్రాణాన్ని తానే స్వయంగా తీసుకోదలచితే ఆ మనిషి తన పరిస్థితులతో ఎంత మోరంగా విసిగిపోయిందో మనకు విడిత మవుతుంది” శ్రీవిద్య తన దోరణిలో చెప్ప సాగింది. “అయినా ఒక నిరయం తీసుకొనే ముందు నాలుగు విధాలా ఆలోచించటం మంచిదిగదా.”

“సుచిత తన భర్తతో కలిసి బ్రతకలేకుండా వుంది. అతన్ని వదిలేసి పుట్టింటి కెళ్తే ఆమె తల్లి దండ్రులు కాదనకపోయినా అదివాళ్ళ కెంతో అపకీర్తి, దుఃఖ కారణం. చెల్లెళ్ళు పెళ్ళిళ్ళు అగిపోయే ప్రమాదం కూడావుంది. విధవగా

పుట్టింటి కెళ్ళిన ఆడదానికైనా ఆదరణ, గౌరవం లభిస్తయ్యేమోగాని, సంసారం చెడి వెళ్ళిన స్త్రీకి రెండూ లభించవు. ఇరుగు పొరుగు, బంధుమిత్రులు, వదినలు, మరదళ్లు ఇలా ఎంత మందినుంచో ఎన్నో పడాల్సి వస్తుంది. ఆమె ఎటువంటి పరిస్థితులు భరించలేక వచ్చేసినదనేది సమాజాని కక్కరలేదు. ఆలోచించటం కంటే, అనటం ఎంతో తేలిక గదా మరి. ఫలితంగా సుచితవంటి వాళ్ళ బ్రతుకు మరింత నిక్కష్టమౌతుంది. అయినా స్త్రీ జీవితం భర్త, పిల్లలనే వాటితోనే కదా పరిపూర్ణమయ్యేది. వాటికి నోచుకోక, బ్రతుకుంటే దిసుగు చెందిన సుచిత, పుట్టింటికెళ్ళి తన బ్రతుకు మరింత హీనం చేసుకొని, మరింత బాధపడి అందరికీ ఒక క్వెస్టెన్ మార్కె అయ్యేన్నా మరో జన్మలోనైనా మంచి బ్రతుకిమ్మని భగవంతుడ్ని మనస్ఫూర్తిగా కోరుకొని, ఆ బ్రతుక్కక్కడ ఫుల్స్టాప్ పెట్టేయటమే సర్వోత్తమ మని పిస్తుంది.”

“సరిగా నా ఆలోచనా అడే విద్యా.” తను అనుకున్న ముగింపునే మిత్రురాలు ఎంతో విపులీకరించి చెప్పటంతో సంతోషంగా మళ్ళీ అంది. “మీరిద్దరూ నాకొలి రచన విని, ఆలోచించి, ఇంత విపులీకరించి మరి మంచి ముగింపు సూచించినందుకు థాంక్స్. సుచిత ఆత్మహత్య చేసుకున్నట్లు ఈ రాత్రికి రానే సాను. కాని ఒక సందేహం.... సుచిత మెడకి ఉరితాడు తగిలించనా? లేక....”

“వద్దుబాబూ....” మధ్యలోనే అందుకుంది మాలిని. “ఉరితీసుకుంటే కళ్ళుబయటికొచ్చి నాలుక బయటకొచ్చి చాలా వికారంగా తయారవుతారు. ఎంత కథయినా అందమైన సుచిత అంత వికారంగా అవటం నేను భరించలేను.” అంది మాలిని.

“నిజమే రేఖ ఉరితీసుకోటం భయంకరంగానే వుంటుంది. ఎందులోనయినా దూకాలన్నా సుచిత పాపం, ఏ అరరాత్రిపూటో వంటరిగా, ఏ సుయోగోయోగో వెతుక్కుంటూ పోవాలి. ఆ అన్వేషణలో ఏ దుష్టుడో దురాత్ముడో

ఎదురయి ఏదయినా అవాంఛితం జరిగితే ఆమె బ్రతుకు మరింత ఘోరం. కనుక పాపం సునిత కోసం నువ్వే ఎక్కడయినా కాసిని నిద్రమాత్రలు సంపాదించావంటే, అవి మింగి గమ్మున పడుకుంటుంది. అప్పుడామె అందం చెడదు, అవమానంపాలు కాదు. ఆత్మమటుకు మరోజన్మ మీద ఆశతో అనంతాలలో కలిసిపోతుంది. ఎలావుంది మన సలహా?”

“వండల్ పుల్” రేఖకన్నాముందు మాలిని అంది.

“బాగుంది నీ సలహా అంట్ ఆల్సో నీ విపులీకరణ” రేఖ నవ్వింది.

“అయితే ఈ రాత్రికి సుచిత నిద్రమాత్రలు మింగి ఆత్మహత్య చేసుకుంటుందన్నమాట. పూర్ డింగ్” మాలిని పెదవి విరిచి గమ్ముతుగా కళ్ళు తేలవేయటం చూసి మిగిలిన యిద్దరూ నవ్వారు.

“మొత్తమీద కథ చాలాబాగా తయారు అయిందిగాని, ఏదయినా పోటీకి పంపించేయ్. ఆనక మా ఇద్దరికీ అంకితమిచ్చే నేయ్” సరదాగా అంటూ శ్రీవిద్య వెళ్ళటానికి లేచింది.

“తప్పకుండా” తనూ లేచింది రేఖ.

వీడ్కోలు తీసుకొని వాళ్ళిద్దరూ వెళ్ళి పోయాక రేఖ లోతుగా ఆలోచిస్తూ చాలానేవు అక్కడే కూర్చుండిపోయింది. ఆలోచనల మధ్య కారుచీకట్లు తరుముకొచ్చి ఆమెను కమ్మేశాయి.

బదుగంట లనంతరం చివరికొక సిరనిక్చు యానికొచ్చి లేచి పడకగదిలోకెళ్ళి, టేబుల్ లై టేసి, పదిదాటి పరిగెడుతున్న ట్రైమ్ పీస్ నొకసారి పరికించి, బెడ్ మీద కూర్చుంటూ కాగితం కలం చేతిలోకి తీసుకుంది రేఖ. తన ఆత్మహత్యకు ఎవరూ కారకులు కాదని, ఒక చీటీరాసి బలమీద పెట్టింది. బల సొరుగు అడుగున భద్రంగా దాచుకున్న నిద్రమాత్రల సీసా అందుకుని, మాత్రలన్నీ చేతిలోకి వంపుకుంది. టక్ టక్ మంటున్న ట్రైమ్ పీస్ తప్పించి మరో చప్పుడులేదు. రేఖ కుడిచేతిలో గానుడు నీళ్ళు, ఎడంచేతిలో గుప్పెడుమాత్రలు. నిజమే, కొన్ని నిమిషాలు తనవికాదనుకుంటే ఈ దగ్గ

ద్రవు బ్రతుకుకూడా తనది కాదనుకుంటూ ఆమె గట్టిగా కళ్ళుమూసుకుని నోరు పెదగా తెరిచి గుప్పెడు మాత్రలా ఒకేసారి నోటో పోసుకో బోయే సరికి హఠాత్తుగా ఫోన్ ట్రింగ్ ట్రింగ్ అని మోగటం మొదలయింది. ఆగి కళ్ళు తెరచి నుదురు చిటిచింది. ఫోన్ మోగటం ఆగిపోతుందేమోనని. ఆమె అలాగే కూర్చుని చాలాసేపు దాన్ని అసహనంగా చూసిందిగాని అది ఆగలేదు. పై గా రాక్షసిలా ఇంకా గట్టిగా మోగుతున్నట్లనిపించి, ఇక విసుగేసి చేతిలో గ్లాసు బల్ల మీదపెట్టి పరమ చిరాగ్గా లేచివెళ్ళి రిసీవర్ అందుకుంది.

“హలో... రేఖా” ఆమె హలో అనక ముందే అవతలనుంచి శ్రీవిద్య స్వరం ఆడు రాగా వినిపించింది. “రేఖా నువ్వేకదూ..”
“అవును”

“నేను విద్యను మాటాడుతున్నాను. నీవు నిద్రపోలేదుగదా.”

“లేదు.”

“అయితే పరవాలేదు. నిద్రాభంగం కలిగించినామోసని భయపడ్డాను. ఇంతకీ సంగతేవిటంటే, సాయంత్రం మీ యింటినుంచి వచ్చాక నేనెందుకో నీవు చెప్పినకథ మరచిపోలేక పోయాను. ఎంత వద్దనుకున్నా అది నా మనసునుండి తొలగిపోక మేధకెంతోవదును పెట్టింది. వింటున్నావా....”

“అ..”

“ఒక నిర్ణయం తీసుకునేముందు నాలుగు విధాలా ఆలోచించాలని చెప్పానేగాని, నాలుగు విధాలా ఆలోచించకుండానే కథకి ముగింపు చెప్పేశాను. ఈమాత్రం దేవు చెప్పకూడదా, అర్ధరాత్రి నన్ను డిస్టర్బ్ చెయ్యాలా అని నువ్వనవచ్చు. కాని రేఖా ఎందుకో సాయంత్రం నువ్వు రాసిన కథ విన్నాక నేనెందుకో అది మర్చిపోలేకుండా వున్నాను. నేను నీ అంత అద్భుత వంతురాలిని కాకపోయినా, నాదెంతో సుఖసంతోషాలున్న సంసారం, నాభర్త దైవస్వరూపులంటే అసత్యంకాదు. మాయద్దరి

పిల్లలతో మేమెంతో హాయివున్నాం. అందుకే అందరూ నాలాగే హాయిగా వుండాలని, వున్నామని చెప్పాలని నా కోరిక. అందుకే సుచిత్ర కథ నా మనసునెంతో కదిలించివేసింది. తన సంసారంతో విసిగిపోయి ఆమె ఆత్మహత్య చేసుకోవాలనుకోవటం నాకు చాలా కష్టం కలిగించింది. ఇంటికొచ్చాకకూడా యింతసేపూ అదే ఆలోచించాను. దానితో నా అభిప్రాయం పూర్తిగా మారిపోయింది. నా పూర్వపు అభిప్రాయమెంత మూర్ఖంగావుందో అవగాహనయింది. నా మూర్ఖపు అభిప్రాయాన్ని పట్టుకొని నీవు కథముగించేయటం నా కిష్టంలేదు రేఖా. అందుకే నీవూ కథ ముగింపు రాయక ముందే నీకు నా సరియైన అభిప్రాయం చెప్పదలచి అర్ధరాత్రయినా ఆగలేక పోన్ చేశాను. నీకే విధంగానూ కష్టం కలిగించలేదు కదా?”

అవతలిప్రక్క శ్రీవిద్య స్వరం ప్రశాంతంగా వినబడుతుంది. కాని యివతల ప్రక్క రేఖకి ముందుభృకుటి ముడివడింది. అనంతరం ఆమెలో సన్నని వణుకు ప్రారంభమయింది. అనంతరం వశ్యంతా చెమటలుపోయి నారంభించాయి. తల తిరిగిపోతున్నట్లు, మైకం కమ్ముకొచ్చి, కాళ్ళు తెలిపోయి ఏదేదో అయిపోతూ ఉన్నట్లనిపించి సాగింది. ఇదేమీ తెలియని శ్రీవిద్య తన దోరణిలో చెప్పసాగింది.

“రేఖా ఆ కథలోని సుచిత్ర ఇక ఏమాత్రం తన భర్తతో కలసి వుండలేదు. అలాని కావరం చెడి పుట్టింటికెళ్ళటం ఆమెకిష్టంలేదు. వంటరిగా బ్రతకటం కష్టతరం, వ్యర్థమని తలచి చావటమే మంచిదని తీర్మానించాము. కాని మనం కథ మూడువిధాలే ఆలోచించాము. నాలుగో విధంగాకూడా ఆలోచిస్తే ఆమె సమస్యకి మంచి పరిష్కారం లభిస్తుంది రేఖా. ఎలాగో చెప్పనా?” ఆగి మళ్ళీ తనే అంది.

“సుచిత్ర పల్లెటూరి బైతుకాదు. బి.ఎ. పాసయింది. అటువంటి స్త్రీ తన సంసారం చెడినంత మాత్రాన పుట్టింటికే వెళ్ళ నవసరంలేదు. వంటరిగా ఈ కలుషిత సమాజంలో దిక్కుతోచక నిలబడ నవసరంలేదు. కాలమెంతో

మారిందని మనం మర్చిపోయామురేఖా. వంటరి
 శ్రీలు బ్రతికేందు కెన్నో మారాలున్నాయి! ఆ
 విషయం ఎలావున్నా సంసారం చెడిన శ్రీలంతా
 సుచితలాగా భీరువులై ఆత్మహత్య చేసుకుంటే
 నాటి శ్రీకి, నేటి శ్రీకి మధ్య ప్రగతి ఎక్కడ?
 భీరువు పరిస్థితులకు లొంగిపోయి ఆత్మహత్య
 చేసుకుంటాడు. భీరువు పరిస్థితుల నెదుర్కొని
 ఏదో విధంగా బాటని జయించ ప్రయత్నిస్తాడు.
 సుచిత భీరువు కావాలి. పరిస్థితుల నెదుర్కొ
 వాలి. ఏ పర్కొంగ్ విమెన్స్ హాస్టల్లోనో
 చేరాలి. కాకున్నా నూటికి కోటికి ఒక మంచి
 మనస్సే నూ వుంటుంది. తన పరిస్థితుల సర్థం
 చేసుకోగల అటువంటి ఒకరి ఆశ్రయమన్నా
 కోరి ఆమె ఉద్యోగం చేసుకోవచ్చు, ఇంకా
 పైకి చదవొచ్చు. తన పరిస్థితులు చక్కబడ్డక
 ఆమె మళ్ళీ పెళ్ళి చేసుకోవచ్చు. ఇల్లాలనే నిల్ల
 లనే అందమైన అనుబంధాలలో తన బ్రతుకు
 నందన వనం చేసుకొని పరిపూర్ణత పొందొచ్చు.
 కాదంటావా?”

రేఖారాణి మాటాడ లేకపోయింది. ఆపాద
 మ స్రకం వణికి పోసాగింది. ఆమె చేతిలోని
 నిద్ర మాత్రలు ఆమెకు తెలియకుండానే పట్టు
 తప్పి జారిపోయాయి.

“ఏమిటి రేఖా మాటాడవే?” అధికార
 యుక్తంగా అడిగింది. “ఈ పాఠకురాలి సలహా
 ఎలావుంది?” సంతోషం నిండిన స్వరంతో
 ప్రశ్నించింది.

అయినా రేఖ మాటాడలేకపోయింది. అవ
 తలనుంచి శ్రీవిద్య రెండు నిమిషాలపాటు వదే
 వదే అదే ప్రశ్న వేసేసరికి, చివరికెలాగయితే
 నేం పూడుకుపోయిన స్వరం పెగులుకొని
 చిన్నగా అంది.

“నీ సలహా బాగుందిగాని సుచితవంటి శ్రీ
 వచ్చి నిన్ను ఆశ్రయ మడిగితే ఆదుకోగలవా”
 అడిగింది.

“తప్పకుండా. మా యింట్లో నా కెదురులేదు.
 ప్రాణం తియ్యటం సులభం కాని పొయ్యటం
 కష్టం. నా కొద్దిపాటి సహాయంతో ఒకప్రాణం
 నిలబడుతుందంటే నా కెంతో సంతోషం.
 సుచిత నిజంగా మనిషై నన్నాశ్రయనే తప్ప

కుండా నాకు చేతనయినంత అడుకుంటాను
 రేఖా. తమాషాకి కాదు నేను నిజంగానే అంటు
 న్నాను తెలుసా.”

నమ్మకంగా, స్థిరంగావున్న మిత్రురాలి
 మాటలు వింటే రేఖా రాణికి ధైర్యం వచ్చింది.
 ఆ ధైర్యం విచిత్రంగా క్షణంలో ఆమె పాత
 నిరయాన్ని పారద్రోలింది. బ్రతుకుంటే ఆశ
 కల్పించింది. వెంటనే ఆమె పట్టుదల సాహసం
 నిండిన స్వరంతో అంది.

“అయితే కామకో విద్యా, సుచిత మనిషిగా
 మారి మరో అరగంటలో నీ గుమ్మంలో కొచ్చి
 నీ ఆశ్రయాన్ని కోరబోతోంది. ఆమెని వెంటనే
 నీ యింటికి తీసుకెళ్ళి ఆమె బ్రతుక్కో దారి
 చూపిస్తా వనుకుంటాను.” అంటూ గబాటున
 పోన్ పేజీని, త్వరగా వెళ్ళి బీరువా మీదున్న
 ఛాళీ నూట్ కేసే అందుకొని, తన బట్టలు
 సర్దుకుంది.



పోన్ ట్రింగ్. ట్రింగ్ మని మ్రోగేసరికి
 రేఖారాణి తన ఆలోచనలనుంచి ఉలికిపడి పోన్
 అందుకొని “హలో” అంది.

“డేటి ఈ వాళ్ళ కోర్టునుంచి త్వరగా యింటి
 కొస్తారంటమమ్మీ. నిన్ను కూడా త్వరగా
 యింటికి రమ్మన్నారు.....” అవతలనుంచి
 కూతురి స్వరం ఉపారుగా వినిపించింది.

“అలాగే” సంతోషంగా అని రిసీవర్
 పెట్టేస్తూ, భగవంతుని దయవలన తనకీనాడే
 కొదవాలేదు. తను అదృష్టవంతురాల ననుకుంది
 రేఖారాణి.

